

मारवाड़ियों के प्रति आपत्तिजनक भाषा का प्रयोग दुर्भाग्यपूर्ण - कालीचरण सराफ

जयपुर, 22 फरवरी। शिक्षा मंत्री श्री कालीचरण सराफ ने पश्चिम बंगाल के मंत्री की ओर से मारवाड़ियों के प्रति आपत्तिजनक भाषा के प्रयोग को दुर्भाग्यपूर्ण बताते हुए कड़ी आलोचना की है। श्री सराफ ने कहा कि मारवाड़ियों ने सदैव सहिष्णु भाव के साथ विभिन्न प्रदेशों के आर्थिक सामाजिक विकास में अपना योगदान ही नहीं दिया बल्कि उनकी संस्कृति के प्रति सम्मान दिखाने के साथ आपसी सद्भाव एवं समन्वय का माहौल बनाया है। उन्होंने कहा कि व्यापार, उद्योग के साथ अन्य क्षेत्रों में योगदान के माध्यम से मारवाड़ियों ने उन प्रदेशों का गौरव ही बढ़ाया है। शिक्षा मंत्री ने कहा कि पश्चिम बंगाल के मंत्री ने मारवाड़ियों के प्रति आपत्तिजनक भाषा का प्रयोग कर न केवल संवैधानिक मर्यादा का उल्लंघन किया, अपितु सांस्कृतिक एकता की समृद्ध परम्परा का भी अनादर किया है। उन्होंने कहा कि राजस्थानवासी जहां भी गया है वहां के लोगों के बीच सम्मान एवं सहकार की भावना का ही विकास किया है।

मुख्यमंत्री से हिमाचल के मंत्री की भेंट

जयपुर, 9 फरवरी। मुख्यमंत्री श्रीमती वसुन्धरा राजे से शनिवार को यहां मुख्यमंत्री कार्यालय में हिमाचल प्रदेश के राजस्व एवं सार्वजनिक निर्माण मंत्री ठाकुर गुलाब सिंह ने भेंट की। श्रीमती राजे से श्री सिंह की यह शिष्टाचार भेंट थी। इस अवसर पर राज्य के सार्वजनिक निर्माण मंत्री श्री राजेन्द्र राठौड़ एवं राजस्व मंत्री श्री रामनारायण डूडी उपस्थित थे।

विधानसभा अध्यक्ष का अभिनन्दन

जयपुर, 8 फरवरी। विधानसभा अध्यक्ष श्रीमती सुमित्रा सिंह को गत दिनों दिल्ली में संसदीय मामलों में विशिष्ट सेवाओं के लिए मानव सेवा पुरस्कार से सम्मानित किये जाने पर आज यहां उनका चेटीचण्ड सिंधी मेला समिति, जयपुर की ओर से अभिनन्दन किया गया। चेटीचण्ड सिंधी मेला समिति के अध्यक्ष श्री साधुराम तोतलानी ने श्रीमती सिंह को अभिनन्दन पत्र तथा महासचिव श्रीमती स्मृति गिरियानी ने उन्हें भगवान झूलाल की मूर्ति भेंट की। इस अवसर पर सिंधी समाज के अनेक गणमान्य व्यक्ति उपस्थित थे।

राजस्थान की साड़ियों की प्रदर्शनी को देखने उमड़े दिल्लीवासी

जयपुर, 10 फरवरी। दिल्ली के कनाट प्लेस में बाबा खड़ग सिंह मार्ग पर राजीव गांधी हस्तशिल्प भवन में तीसरी मंजिल पर स्थित राजस्थान एम्पोरियम 'राजस्थली' द्वारा लगाई गई ग्यारह दिवसीय राजस्थानी साड़ियों की सतरंगी प्रदर्शनी को देखने के लिए दिल्लीवासियों के समूह उमड़ पड़े हैं और देशी-विदेशी बॉयर खरीददारों ने पूछताछ तेज कर दी है। उन्होंने बताया कि राजस्थानी साड़ियों की 'वेरायटी' विशेष कर उनका हलकापन, विविध रंगों का मिश्रण, देशी-विदेशी महिलाओं को आकर्षित करता है। विशेषाधिकारी ने बताया कि प्रदर्शनी में राजस्थान की विश्व विख्यात साड़ियां कोटा डोरिया, मोडडा, बंधेज, लहरिया, सांगानेरी, बगरू, बाड़मेरी, अकोला, ब्लाक प्रिंट आदि आकर्षण का केन्द्र बनी हुई है।

सी.आर. चौधरी सजस्थान लोक सेवा आयोग के अध्यक्ष

जयपुर, 23 फरवरी। राज्य सरकार ने आज एक आदेश जारी कर श्री सी.आर. चौधरी, सदस्य, राजस्थान लोक सेवा आयोग, अजमेर को अध्यक्ष, राजस्थान लोक सेवा आयोग, अजमेर के पद नियुक्त किया है।

राज्यपाल ने गोविन्ददेव जी मंदिर में दर्शन किये

जयपुर, 12 फरवरी। राज्यपाल श्री एस.के. सिंह और उनकी धर्मपत्नी श्रीमती मंजू सिंह ने मंगलवार को सायं यहां जयपुर के आराध्य श्री गोविन्ददेव जी मंदिर की संख्या झांकी के दर्शन किये। राज्यपाल श्री सिंह ने मंदिर में पूजा-अर्चना कर प्रदेश की समृद्धि व खुशहाली की कामना की। राज्यपाल श्री सिंह गोविन्ददेव जी मंदिर परिसर में स्थित श्री गंगा जी और श्री राधागोपाल जी मंदिर में भी गये और पूजा अर्चना की। इस अवसर पर श्रीमती उमा वर्मा भी उपस्थित थी।

पुलिस महानिरीक्षक श्रीनन्द किशोर की सेवाएं केन्द्र सस्कार को

जयपुर, 13 फरवरी। राज्य सरकार ने एक आदेश जारी कर भारतीय पुलिस सेवा के अधिकारी एवं पुलिस महानिरीक्षक, मुख्यालय जयपुर श्री नन्द किशोर की सेवाएं केन्द्र सरकार को प्रतिनियुक्ति पर दी हैं। श्री किशोर की नियुक्ति पुलिस महानिरीक्षक पद पर सीमा सुरक्षा बल में पांच साल के लिए वेतन श्रंखला 18400-500-22400 में कार्यभार सम्भालने की तिथि या आगामी आदेश तक जो भी पहले हों, तक के लिए की गई है।

जगदीश प्रसाद सोनी मुख्य फोटो अधिकारी एवं आनन्द आचार्य वरिष्ठ छायाकार बने

जयपुर, 13 फरवरी। राज्य सरकार ने एक आदेश जारी कर जनसम्पर्क सेवा के दो अधिकारियों को पदोन्नत किया है। आदेशानुसार विभागीय पदोन्नति समिति की अभिशंसा पर श्री जगदीश प्रसाद सोनी को मुख्य फोटो अधिकारी एवं श्री आनन्द आचार्य को वरिष्ठ छायाकार के पद पर पदोन्नत कर पदस्थापित किया गया है।

श्रीमती नीना सिंह ने आई.जी. पद का कार्यभार संभाला

जयपुर 20 फरवरी। अजमेर रेंज के पुलिस महानिरीक्षक पद का कार्यभार बुधवार को श्रीमती नीना सिंह ने संभाल लिया। इससे पूर्व श्रीमती सिंह पुलिस महानिरीक्षक कार्मिक,जयपुर पद पर कार्यरत थीं। पुलिस महानिरीक्षक श्रीमती सिंह वर्ष 1989 बैच की भारतीय पुलिस सेवा की अधिकारी हैं। श्रीमती सिंह सिरौड़ी में पुलिस अधीक्षक पद के अतिरिक्त सी.आई.डी.सी.बी.,सी.आई.डी.,आर.एस.बी.आई. व पुलिस उप महानिरीक्षक,जयपुर एवं राजस्थान राज्य महिला आयोग के सचिव पद पर कार्य कर चुकी हैं। उनकी महिलाओं की सुरक्षा, पुलिस बल को ड्यूटी के प्रति कर्तव्यनिष्ठ व व्यवहार कुशल बनाना, बीट प्रणाली को सुदृढ़ करना, जन सहभागिता को प्रोत्साहन देना अपराधों की रोकथाम एवं नियंत्रण पहली प्राथमिकता होगी।

एक सफल व्यक्तित्व:- तकनीकी नवीनताओं व परिवर्तनों को अपनाते हुए सदैव समय के साथ आगे बढ़ते हुए अपनी विकास यात्रा में कभी उच्च प्रतिमानों व मूल्यों के साथ कभी समझौता नहीं करना ही सफल व्यक्तित्व है।

जी बी मोदी में क्रिकेट प्रतियोगिता सम्पन्न

माई झुंझुनू। जी बी मोदी विद्या मंदिर में नाकआउट पद्धति के आधार पर इंटर हाउस क्रिकेट प्रतियोगिता में अरावली हाउस की टीम ने विंध्याचल हाउस को हराकर शील्ड पर कब्जा किया। पुलकित अग्रवाल को मैन ऑफ दी सीरीज का खिताब दिया गया।

उद्घाटन मैच विंध्याचल व हिमालय हाउस के बीच हुआ जिसमें विंध्याचल की टीम ने बाजी मारी। मालाबार हाउस सहित चारों टीमों में 50 छात्रों ने हिस्सा लिया। विजेता व उप विजेता टीम को प्राचार्य एस एस कुकरेती उप प्राचार्य मंजू खण्डेलवाल ने पुरस्कार व प्रमाण पत्र दिए। इस अवसर पर जी बी मोदी स्पोर्ट्स, छात्र छात्राएं सहित अन्यजन उपस्थित थे।



मुख्यमंत्री श्रीमती वसुन्धरा राजे 12वीं विधानसभा के नवम् सत्र के शुभारम्भ पर सदन में जाने से पूर्व स्वागत करते हुए ससंसदीय कार्य मंत्री श्री राजेन्द्र राठौड़

कालीचरण सराफ का अभिनन्दन अग्रबन्धुओं द्वारा

माई झुंझुनू। उच्च शिक्षा मंत्री कालीचरण सराफ का बुधवार सांयकाल 8 बजे महाराजा अग्रसेन मार्ग स्थित अग्रसेन भवन झुंझुनू में अखिल भारतीय अग्रवाल सम्मेलन झुंझुनू जिला ईकाई एवं अग्रवाल समाज समिति झुंझुनू के संयुक्त तत्वाधान में अभिनन्दन, सम्मान समारोह का आयोजन अग्र बन्धुओं की उपस्थिति में किया गया। समारोह की अध्यक्षता जयपुर के विश्वकर्मा औद्योगिक क्षेत्र के नव निर्वाचित अध्यक्ष प्रेम पोद्दार ने की तथा विशिष्ट अतिथि वरिष्ठ समाजसेवी एडवोकेट बृजकिशोर अग्रवाल, सत्यनारायण गाडिया एवं विश्वनाथ टोबड़ा थे। सांयकाल होने वाले समारोह में विलम्ब से पहुंचे सराफ एवं पोद्दार ने आते ही महाराज अग्रसेन की मूर्ति पर माल्यार्पण किया तथा मंच पर सम्मान समारोह का शुभारम्भ महाराजा अग्रसेन के चित्र के समक्ष दीप प्रज्वलन के साथ हुआ।

शिक्षामंत्री सराफ एवं प्रेम पोद्दार का शॉल, श्रीफल, प्रतीक चिन्ह, माल्यार्पण एवं अभिनन्दन पत्र के द्वारा सम्मान झुंझुनू जिला ईकाई अग्रवाल सम्मेलन के कार्यकारी अध्यक्ष प्रमोद खण्डेलिया, सचिव दिनेश अग्रवाल तथा समाज समिति झुंझुनू के अध्यक्ष मोहनलाल तुलस्यान, नरोत्तमलाल जालान, देवकीनन्दन तुलस्यान, रामचन्द्र तुलस्यान, भरतकुमार तुलस्यान, अजय राणासरिया आदि के द्वारा किया गया। अपने अभिनन्दन से भाव विभोर सराफ ने अपने उद्बोधन में झुंझुनू के अग्रबन्धुओं को धन्यवाद देते हुए कहा कि वे मंत्री बनने के बावजूद आप ही के मध्य आप ही के कार्य करने में कभी कोई कमी नहीं आने देंगे।

उन्होंने कहा कि शिक्षा विभाग में 100 दिन में 100 काम की कार्य योजना तैयार की गई है। वे अधिकारियों से सौ दिन अधिक प्रमोद खण्डेलिया, सचिव दिनेश अग्रवाल तथा समाज समिति झुंझुनू के अध्यक्ष अधिकारियों को टारगेट दे दिए गए हैं।

लोकअदालत में निपटायें मोटर वाहन दुर्घटना दावे

माई झुंझुनू। मोटर वाहन दुर्घटना दावों के शीघ्र निस्तारण के लिए झुंझुनू जिला न्यायालय में लोक अदालत मोटर वाहन दुर्घटना अधिकरण के पीठासीन अधिकारी चन्द्रप्रकाश सिंह की अध्यक्षता में लगाई गई जिसमें नेशनल इंश्योरेंस कम्पनी लिमिटेड व राजस्थान परिवहन निगम से सम्बंधित प्रकरणों का निबटारा किया गया।

पीठित पक्षकारों के पक्ष में 28 प्रकरणों में इंश्योरेंस कम्पनी से 35 लाख पांच हजार सौ रूपए के अवाई पारित किए गए। परिवहन निगम के पांच प्रकरणों में एक लाख दोह हजार रूपए के अवाई पारित किए गए। इंश्योरेंस कम्पनी की ओर से मंडलीय प्रबन्धक रमेश गोपाल, एएओ दिनेश जोशी, बीएम सत्यनारायण अग्रवाल सहित अधिकवा सुभाष चन्द्र, वकील दिलीपसिंह करणावत, गजेन्द्रसिंह राठौड़, श्रवण कुमार सैनी, भगवानसिंह सहित अन्य एडवोकेट उपस्थित थे।

आर के झुंझुनूवाला का स्वागत

माई झुंझुनू। सेठ मोतीलाल टोचर्स एज्युकेशन कॉलेज में प्रबन्धन समिति अध्यक्ष आर के झुंझुनूवाला का रोली, मोली व रंगोली से स्वागत किया गया। इससे पूर्व कार्यकारी प्राचार्य संजय मिश्रा ने माल्यार्पण किया। इस अवसर पर संस्था सचिव जी एल शर्मा, मोतीलाल पीजी कॉलेज के प्राचार्य डॉ. वी के शर्मा, उप प्राचार्य डॉ. आर के कटेवा, मोतीलाल शिक्षा केन्द्र के प्राचार्य प्रो. आरएल जैन, ला कॉलेज के प्राचार्य डॉ. अब्दुल हमीद सहित प्राध्यापक दिनेश कुमार, अनूप शर्मा, निशा त्यागी, टीना कंवर आदि उपस्थित थे।

मुख्यमंत्री द्वारा वैट पर वेबसाईट का लोकार्पण ई-पेमेंट ई-रिटर्न की सुविधा शुरू

जयपुर, 31 जनवरी। मुख्यमंत्री श्रीमती वसुंधरा राजे ने वाणिज्य कर विभाग की वेबसाईट www.rajtax.gov.in का लोकार्पण किया। इससे व्यवसायी ई-पेमेंट एवं ई-रिटर्न की सुविधा का उपभोग कर सकेंगे। श्रीमती राजे द्वारा यहां रामबाग होटल के एस.एम.एस. कन्वेंशन हॉल में इस वेब पोर्टल तथा सेवाओं की शुरुआत के अवसर पर मंगलम सीमेंट के वाइस प्रेसीडेंट (कॉमर्शियल) श्री अनिल मण्डोट ने मौके पर ही इसका लाभ उठाते हुए एक करोड़ रुपये का अग्रिम वैट कर ई-पेमेंट सेवा के माध्यम से जमा कराया।

मुख्यमंत्री ने इस अवसर पर आयोजित कार्यक्रम पर कहा कि राज्य में वैट लागू करते समय ही वाणिज्यिक कर विभाग का सम्पूर्ण कम्प्यूटरीकरण करने का निर्णय लिया गया था जिससे आधुनिक प्रणाली के माध्यम से विभाग में आने वाले उद्यमियों को लाभ मिल सके। उन्होंने कहा कि विभाग ने ई-गवर्नेंस के माध्यम से पारदर्शिता बढ़ेगी तथा भ्रष्टाचार पर भी अंकुश लग सकेगा। कार्यक्रम में सलाहकार श्री पंकज घीया ने राज्य में वैट लागू करने तथा इसका सरलीकरण कर उद्यमियों को दिये गये सहयोग के लिये सरकार का

आभार व्यक्त किया। उन्होंने कहा कि इस वेब पोर्टल के लोकार्पण से राज्य सरकार की आधुनिक सोच का पता चलता है। इससे करदाताओं एवं वाणिज्यिक कर विभाग के बीच बेहतर समन्वय होगा तथा कार्य में पारदर्शिता आयेगी।

इस अवसर पर टाटा कन्सलटेंसी सर्विसेज के वाइस प्रेसीडेंट श्री तन्मय चक्रवर्ती ने वैट कर प्रणाली एवं ई-रिटर्न की सेवाओं पर पॉवर प्वाइंट प्रस्तुतीकरण किया। कार्यक्रम की शुरुआत में वाणिज्यिक कर आयुक्त श्री मुकेश शर्मा ने अतिथियों का स्वागत करते हुए कहा कि आज से व्यवहारियों के लिये ई-पेमेंट तथा ई-रिटर्न की व्यवस्था शुरू की जा रही है जिससे समय और श्रम की बचत होगी तथा आमजन को इसका लाभ भी मिलेगा। सभी अतिथियों का आभार विशिष्ट शासन सचिव (वित्त) श्री रजत कुमार मिश्रा ने प्रकट किया।

कार्यक्रम में जन अभाव अभियोग निराकरण समिति के अध्यक्ष श्री एस.एन.गुप्ता, प्रमुख शासन सचिव वित्त श्री राजीव महर्षि, प्रमुख शासन सचिव आई.टी. श्री सी.के. मैथ्यू, शासन सचिव जनसम्पर्क श्री रोहित कुमार सिंह सहित उद्योग एवं व्यापार जगत से जुड़े विभिन्न संगठनों के प्रतिनिधि एवं गणमान्यजन उपस्थित थे।

वार्ड नम्बर 1 में पार्क निर्माण होगा जन सहयोग से

माई झुंझुनू। नगरपालिका के वार्ड नम्बर 1 सेक्टर दो के बाशिंदों ने पार्क निर्माण के लिए अपने हिस्से की एक लाख दो हजार रूपए की जनसहयोग राशि शुक्रवार का नगरपालिका में नगरपालिकाध्यक्ष श्रीमती भारती टोबड़ा को प्रदान की।

उल्लेखनीय है कि इस पार्क के निर्माण पर तीन लाख 39 हजार रूपए की लागत आएगी। पालिकाध्यक्ष ने पार्क के चारों ओर की सड़क का निर्माण पालिका द्वारा करवाने की घोषणा की। वार्डवासियों ने इसके लिए पालिकाध्यक्ष का आभार व्यक्त किया। इस अवसर पर पालिका आयुक्त राजेन्द्र जोशी, राजेन्द्र सींगड़, रंजेश बुडानिया सहित काफी संख्या में वार्ड एक के बाशिंदे सहित अन्यजन उपस्थित थे।

चुड़ेलेवाला, केशरदेव तुलस्यान, मातादीन टोबड़ा, आनन्द टोबड़ा, मनोहरलाल राणासरिया सहित अन्यजन उपस्थित थे। समारोह के संयोजक अजय राणासरिया थे। मंच संचालन हरीश तुलस्यान ने किया।

चुड़ेलेवाला, केशरदेव तुलस्यान, मातादीन टोबड़ा, आनन्द टोबड़ा, मनोहरलाल राणासरिया सहित अन्यजन उपस्थित थे। समारोह के संयोजक अजय राणासरिया थे। मंच संचालन हरीश तुलस्यान ने किया।

पूर्व सांसद स्व. शिवनाथसिंह के कलेण्डर का विमोचन

माई झुंझुनू। पूर्व सांसद स्व. शिवनाथसिंह गिल के कलेण्डर का विमोचन गुदा गौड़ जी के पोसाना गांव में किया गया। कलेण्डर का विमोचन करते हुए सुबेदार नंददेव ने बताया कि स्व. गिल के जीवन से हमें प्रेरणा लेनी चाहिए।

पूर्व जिला प्रमुख मदनसिंह गिल ने कहा कि 17 फरवरी को पूर्व सांसद स्व. शिवनाथसिंह गिल की प्रथम पुण्यतिथि पर गांव के लोगों से अधिक से अधिक संख्या में पुण्यतिथि कार्यक्रम में भाग लेने की अपील की। एडवोकेट विद्याधर गिल, पूर्व सरपंच जगमालसिंह, पितराम डेवा, बंशीधर जाखड़, नाथुराम, अनिल गिल, महावीर सहित अन्यजन उपस्थित थे।

जिला वैश्य समाज के नगर अध्यक्ष कानोडिया एवं सचिव केडिया बने

माई झुंझुनू। झुंझुनू जिला वैश्य महासम्मेलन के अध्यक्ष रामचन्द्र तुलस्यान ने कर सलाहकार विनोद कानोडिया को नगर अध्यक्ष तथा सीए पवन कुमार केडिया को सचिव नियुक्त किया है। इनकी नियुक्ति पर महासम्मेलन के महामंत्री श्रीकांत पोद्दार, युवा वैश्य महासम्मेलन के अध्यक्ष अनुज भोसिया, झुंझुनू जिला अग्रवाल

सम्मेलन के महामंत्री दिनेश अग्रवाल, युवा अग्रवाल सम्मेलन के अध्यक्ष विष्णु चौधरी, झुंझुनू अग्रवाल समाज समिति के अध्यक्ष मोहनलाल तुलस्यान, मंत्री प्रदीप पाटोदिया, लायन्स क्लब कोषाध्यक्ष विनोद सिंघानिया आदि ने प्रसन्नता व्यक्त कर आशा प्रकट की कानोडिया एवं केडिया के नेतृत्व में नगर ईकाई नये आयाम स्थापित करेगी।

राजस्थान होम स्टडी को आईएसओ प्रमाण पत्र

झुंझुनू। राजस्थान होम स्टडी प्राईवेट लिमिटेड को अन्तरराष्ट्रीय मानक संस्था ने आईएसओ प्रमाण पत्र ९००१-२००० प्रदान किया है। यूके संस्थान के राजस्थान प्रतिनिधि आरआर यादव ने यह प्रमाण पत्र आरएएस के चैयमेन मनोहरसिंह बुडानिया व निदेशक विक्रम रोजडिया को प्रदान किया। संस्था को यह प्रमाण पत्र ग्राहक संतुष्टि, सुसज्जित संस्थान एवं निरन्तर विकास एवं अन्तरराष्ट्रीय स्तर के नियमों का अनुसरण करने पर दिया गया है।

पत्रकार दीर्घा मंत्रणा समिति की बैठक सम्पन्न

जयपुर, 15 फरवरी। विधानसभा उपाध्यक्ष, श्री रामनारायण विशनोई की अध्यक्षता में आज यहां विधानसभा पत्रकार दीर्घा मंत्रणा समिति की बैठक सम्पन्न हुई। श्री विशनोई ने बैठक में उपस्थित मीडिया प्रतिनिधियों को नववर्ष की शुभकामनाएं देते हुए 18 फरवरी से प्रारंभ हो रहे विधानसभा सत्र की कार्यवाही के अच्छे कवरेज की अपेक्षा की।

विधानसभा उपाध्यक्ष ने पत्रकारों की विभिन्न कठिनाइयों के समुचित समाधान का आश्वासन भी दिया। बैठक में आयुक्त एवं शासन सचिव सूचना एवं जनसम्पर्क श्री रोहित कुमार सिंह, विधानसभा सचिव श्री जी.एल. चौधरी, दूरदर्शन निदेशक, श्री नन्द भारद्वाज, सूचना एवं जनसम्पर्क विभाग तथा विधानसभा के कई अधिकारियों सहित पत्रकार भी उपस्थित थे।